
Adrirajakritam Mahadevi Stotram

ಅದ್ವಿರಾಜಕೃತಂ ಮಹಾದೇವೀಸ್ತೋತ್ರಂ

Document Information



Text title : Adrirajakritam Mahadevi Stotram

File name : adrirAjakRRitaMmahAdevIstotram.itx

Category : devii, devI, tAmraparNImAhAtmya, stotra

Location : doc_devii

Proofread by : PSA Easwaran

Description/comments : tAmraparNImAhAtmya | adhyAya 1/46-60||

Latest update : November 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2025

sanskritdocuments.org



ಅದ್ವಿರಾಜಕೃತಂ ಮಹಾದೇವೀಸ್ತೋತ್ರಂ



ಸೌಂದರ್ಯಸಿಂಧುಸಂಭೂತಚಂದ್ರರೇಖಾಮಿವ ಸ್ಥಿತಾಂ .
ಉಪಸೃತ್ಯ ಮಹಾದೇವೀಂ ಭೀತಭೀತ ಇವಾದ್ರಿರಾಟ್ .. ೪೬..
ಪ್ರಣಮ್ಯ ಶಿರಸಾ ಭೂಮೌ ಭೂಯೋ ಭೂಯಃ ಪ್ರಸಾದಯನ್ .
ತುಷ್ಠಾವಾಶೇಷಜನನೀಂ ವಿಶೇಷವಿದುಷೀಮಿಮಾಂ .. ೪೭..
ಅಂಬ ವಿಶ್ವಂಭರೇ ಮಾತಃ ಪ್ರಸೀದ ಪರಮೇಶ್ವರಿ .
ಪ್ರಸೀದ ಕರುಣಾಪಾಂಗಸಂರಕ್ಷಿತಚರಾಚರೇ .. ೪೮..
ಬ್ರಹ್ಮೋಪೇಂದ್ರರುದ್ರಾದ್ಯೈಃ ಸ್ತೂಯಮಾನಮಹೋದಯೇ .
ಸಮಸ್ತಭುವನಾಪಾಯವ್ಯಪೋಹನಕೃತೋದ್ಯಮೇ .. ೪೯..
ನಮಸ್ತುಭ್ಯಂ ಮಹಾದೇವಿ ಮಾಯಾಮೋಹಿತದಾನವೇ .
ಪಾಪಭಂಜನಪಾಂಡಿತ್ಯಪಾದಾಂಬುಜರಜಃಕಣೇ .. ೫೦..
ಸರ್ಗಾದೌ ಜಗತಾಂ ಸಾಕ್ಷಾತ್ಕಥ್ಯತೇ ಪ್ರಕೃತಿಃ ಪರಾ .
ವೈಖರೀತಿ ತತೋ ಭಾಸಿ ವಾಚಿ ವಾಚಸ್ಪತೇರಪಿ .. ೫೧..
ವೈಖಾರಿಕಾಣೀಂದ್ರಾಯ ತ್ವಯಾ ದೃಷ್ಟಾನಿ ಚಾತ್ಮನಃ .
ತ್ವಯಾಽಽದೌ ವಿಹಿತೋ ಬ್ರಹ್ಮಾ ರಜಸಾ ಸರ್ಗಸಿದ್ಧಯೇ .. ೫೨..
ತ್ವಾಂ ವದಂತಿ ಪುನರ್ವೇದಾಃ ಸ್ಥಿತ್ಯೈ ನಾರಾಯಣಾತ್ಮಿಕಾಂ .
ವಿಶ್ವವಿದ್ವಂಸನವಿಧೌ ಮಹಾರುದ್ರಕಲಾತ್ಮಿಕಾಂ .. ೫೩..
ಕಲಾಕಾಷ್ಠಮುಹೂರ್ತಾಶ್ಚ ರಾಶಿನಕ್ಷತ್ರಪಂಕ್ತಯಃ .
ತ್ವದಂಶವಿಹಿತಾ ವೇದಾಃ ತತ್ತ್ವ ವಾಕ್ಯಪ್ರಮಾಣತಃ .. ೫೪..
ಭೋಗೀನಾಂ ಭೋಗಜನನೀ ಮುಮೂಕ್ಷಾಣಾಂ ಚ ಮೋಕ್ಷದಾ .
ಕರ್ಮಕಾಲಗುಣಾತೀತಾ ಮರ್ಯಾದಾವ್ಯಕ್ತರೂಪಿಣೀ .. ೫೫..
ತ್ವಯಿ ಸರ್ವಮಿದಂ ವಿಶ್ವಂ ತ್ವದಾಜ್ಞಾಗೌರವಾಶ್ರಯಂ .
ಯಜಂತಿ ತ್ವಾಂ ಸುರಾಸ್ಸರ್ವೇ ಧ್ಯಾಯಂತಿ ಹೃದಿ ಯೋಗಿನಃ .. ೫೬..
ಆರಾಧಯಂತಿ ಕರ್ಮಿಷ್ಠಾಃ ದ್ರವ್ಯೈಃ ತತ್ತ್ವ ಸಮುದ್ಭವೈಃ .
ಅನ್ವಿಷ್ಯಮಾಣಾ ನಿಗಮೈಃ ಆಗಮೈರ್ಮಂತ್ರಗರ್ಭಿತೈಃ .. ೫೭..
ಲಭ್ಯೈವ ಭಾಸಿ ದುರ್ಲಭ್ಯಾ ಸುಲಭ್ಯಾ ಪರಮೇಶಿತುಃ .
ಏವಂ ತ್ವಮಧುನಾ ಭಾಸಿ ಮಾದೃಶಾಂ ದೃಷ್ಟಿಗೋಚರಾ .. ೫೮..

ಆಶ್ಚರ್ಯಮಿವ ಪಶ್ಯಾಮಿ ಹೃಂಧಲಬ್ಧೋ ಮಣಿಯಥಾ .
ಅಂಬ ಭೀತೋಽಸ್ಮಿ ನಿತರಾಂ ತ್ವದ್ರೂಪಾಲೋಕನಾದಹಂ .. ೫೯..
ತ್ವಾಮಹಂ ದಾರಿಕಾಂ ಲಬ್ಧ್ವಾ ವಾಂಛಾಮಿ ಸುಖಮಾಸಿತುಂ .
ತಥಾ ಪ್ರಸೀದ ಮಾತಸ್ತ್ವಂ ಏಷ ಏವ ವರೋ ಮಮ .. ೬೦..
ಇತಿ ತಾಮ್ರಪರ್ಣೀಮಾಹಾತ್ಮ್ಯೇ ಪ್ರಥಮಾಧ್ಯಾಯಾಂತರ್ಗತಂ
ಅದ್ರಿರಾಜಕೃತಂ ಮಹಾದೇವೀಸ್ತೋತ್ರಂ ಸಂಪೂರ್ಣಂ .
ತಾಮ್ರಪರ್ಣೀಮಾಹಾತ್ಮ್ಯ . ಅಧ್ಯಾಯ ೧/೪೬-೬೦..
tAmraparNImAhAtmya . adhyAya 1/46-60..

Proofread by PSA Easwaran

—
Adrirajakritam Mahadevi Stotram
pdf was typeset on November 15, 2025

Please send corrections to sanskrit@cheerful.com

